

 Evnisskipan	Tiðarskipan	Stavraðað skipan
---	-------------	------------------

Forsíða > Umhvørvisvernd > Hadválking frá skipum > **Løgtinglög nr. 59 frá 17. maí 2005 um verju av havumhvørvinum**

LØGTINGSLÓG NR. 59 FRÁ 17. MAI 2005 UM VERJU AV HAVUMHVØRVINUM

Løgtinglög nr. 59 frá 17.05.2005

► Broytingar eftir 1. januar 1999 og kunngerðir

- Kapittel 1 Endamál, aðalreglur og allýsingar
- Kapittel 2 Olja
- Kapittel 3 Flótandi evni, ið verða flutt sum leysafarmur
- Kapittel 4 Evni og tilfar, ið eru innpakkað, bingjur o.a.
- Kapittel 5 Föst evni, ið verða flutt sum leysafarmur
- Kapittel 6 Kloakkspillivatn
- Kapittel 7 Burturkast
- Kapittel 8 Luftdálking
- Kapittel 9 Móttökuskipanir
- Kapittel 10 Sekking
- Kapittel 11 Frálandavirksemi
- Kapittel 12 Onnur dálking
- Kapittel 13 Meting um fylgjur syri náttúru og umhvørvi
- Kapittel 14 Tilbúgvning
- Kapittel 15 Fráboðanir
- Kapittel 16 Inntriv
- Kapittel 17 Eftirlit
- Kapittel 18 Aðrar ásetingar
- Kapittel 19 Fyrisingarligar reglur og kæra
- Kapittel 20 Rannsóknir og lóghald
- Kapittel 21 Revsing, skiftisreglur o.a.

Nr. 59

17. maí 2005

Samsvarandi samtykt Løgtingsins staðfestir og kunnger lögmaður hesa løgtinglög:

Kapittel 1 Endamál, aðalreglur og allýsingar

§ 1. Endamál lógarinnar er at verja náttúru og umhvørvi, at varðveita livikor menniskjanna, vistskipanir og djóra- og plantulív, so at samfelagið kann verða ment á einum burðardyggi grundarlagi.

Stk. 2. Við hesi lög er málið at varðveita eitt reint og ríkt hav og at fyribryrgja og avmarka dálking av havi, strand og luft og aðra ávirkan á náttúru og umhvørvi frá virksemi, ið kann

- 1) seta heilsu menniskjanna í vanda,
- 2) hóッta vistskipanir og livandi tilfeingi í havinum,
- 3) vera til bága fyrir lógliga gagnnýtslu av havinum og tilfeingi tess,
- 4) skaða náttúru- og mentanarvirði á og í havinum, fram við strendurnar og á havbotninum ella

5) skerja rekreativ virði.

Stk. 3. Lógin skal harumframt tryggja eina tilbúgving ímóti dálking á havinum, við strendurnar og í havnum.

§ 2. Hesi skip, flogfør og havstöðir eru fevnd av lógini:

- 1) fóroyisk skip, flogfør og havstöðir,
- 2) útlendsk skip á og útlendsk flogfør yvir fóroyiskum sjóumveldi,
- 3) útlendskar havstöðir á fóroyiskum sjóumveldi og landgrunni og
- 4) útlendsk skip utan fyri fóroyskt sjóumveldi í tann mun, hetta er í samsvari við altjóða rætt.

Stk. 2. Lógin fevnir ikki um herskip og onnur skip, meðan skipið er í ikki-vinnuligari tænastu hjá einum landi.

§ 3. Í fyrisiting av lógini og tá ið heimildirnar í lógini verða nýttar, skal dentur m.a. leggjast á eina vistskipanarliga tilgongd, varsemi mótvægis náttúru og umhvørvi og nýtslu av bestu tøku tøknini.

§ 4. Við burturbeining skilst eitt og hvort útlát, frárensl, útblaking ella onnur burturbeining í havið av evnum og tilfari, ið stava frá rakstri av skipum, havstöðum og flogfórum.

Stk. 2. Við sokking skilst burturbeining í havið frá skipum, flogfórum ella havstöðum og øllum tí, sum er umborð, ella burturbeining av evnum ella tilfari, sum er tikið umborð ella verður flutt við burturbeining í hyggju.

Stk. 3. Við burturbeining ella sokking skilst ikki:

- 1) útsetting í havið av evnum ella tilfari við øðrum endamáli enn burturbeining,
- 2) at gingið verður frá havstöðum og øðrum útbúnaði á ella í havbotninum, sum eru nýtt til leiting eftir og framleiðslu av rácvnum í undirgrundini, og útbúnaði til flutning av tilíkum rácvnum ella
- 3) at gingið verður frá vindorkuútbúnaði og undirstöði undir hesum við tilhoyrandi leiðingarátbúnaði.

Stk. 4. Við brenning skilst ein og hvor termisk syribeining.

§ 5. Við olju skilst øll slög av jarðolju og jarðoljublandingum, so sum ráolja, dropagass, oljueyja og oljuburturkast, eins og brenniolja og allar aðrar viðgjørðar framleiðslur. Undantikin eru petrokemikalii, sum eru flokkað sambært § 8, stk. 2.

Stk. 2. Við flótandi evni skilst evni, hvors damptrýst ikki fer upp um 2,8 kp/cm², tá ið hitin er 37,8 stig celsius.

Stk. 3. Við burturkast skilst eitt og hvort slag av rakstrar-, matvøru- og húscarhaldsburturkasti, sum stavar frá virksemi umborð á skipum, bátum og havstöðum. Undantikin eru fiskur og slógv, sum stava frá viðgerð umborð á fiskiskipum.

§ 6. Við serligt havøki skilst havøki, har tað, vegna havfrøðilig og vistfrøðilig viðurskifti og ferðsluna á økinum av viðurkendum tøkniligum orsókum verða ásett herd krøv til at fyribyrgja dálking.

Stk. 2. Landsstýriskaðurin kann fyrí at fremja altjóða sáttmálar gera av, at eitt havøki er eitt serligt havøki.

Kapittul 2

Olja

§ 7. Á fóroyiskum sjóumveldi er burturbeining av olju og oljudálkaðum vatni bannað.

Stk. 2. Landsstýrismaðurin kann fyrí at fremja altjóða sáttmálar áseta reglur um burturbeining av olju og oljudálkaðum vatni utan fyrí fóroyiskt sjóumveldi. Landsstýrismaðurin kann í reglunum m.a. áseta, hvar burturbeining kann fara fram, hvussu hetta skal verða gjört, at nýtast skulu góðkendar skipanir, nøgdina, ið kann burturbeinast, og hvussu skjótt burturbeiningin kann fara fram.

Kapittul 3 Flótandi evni, ið verða flutt sum leysafarmur

§ 8. Á fóroyiskum sjóumveldi er burturbeining av flótandi evnum, ið verða flutt sum leysafarmur, bannað. Undantikið er vatn.

Stk. 2. Landsstýrismaðurin kann fyrí at fremja altjóða sáttmálar flokka ella áseta reglur um flokking av flótandi evnum, ið verða flutt sum leysafarmur, og reglur um, at evni, ið eru flokkað sum skaðilig, ikki kunnu burturbeinast, ella at tilík evni bert kunnu burturbeinast undir ávísum treytum.

§ 9. Landsstýrismaðurin kann áseta reglur um uppskipan og burturbeining av tangaskolivatni og reglur um eftirlit við, at ásctingarnar verða hildnar, eitt nú um útnevning av persónum, ið skulu fremja eftirlitið og heimildir teirra.

Kapittul 4 Evni og tilfari, ið eru innpakkað, bingjur o.a.

§ 10. Landsstýrismaðurin kann fyrí at fremja altjóða sáttmálar áseta reglur ella taka avgerð um flutning av evnum og tilfari, ið eru innpakkað, bingjur o.a., eitt nú reglur um fráboðan og skyldu at lata upplýsingar um farmin.

Kapittul 5 Fost evni, ið verða flutt sum leysafarmur

§ 11. Landsstýrismaðurin kann fyrí at fremja altjóða sáttmálar flokka ella áseta reglur um flokking av fostum evnum, ið verða flutt sum leysafarmur, og reglur um, at evni, ið eru flokkað sum skaðilig, ikki kunnu burturbeinast, ella bert kunnu burturbeinast undir ávísum trcytum.

Kapittul 6 Kloakkspillivatn

§ 12. Landsstýrismaðurin kann fyrí at fremja altjóða sáttmálar áseta reglur um burturbeining av kloakkspillivatni á og utan fyrí fóroyiskt sjóumveldi.

Stk. 2. Landsstýrismaðurin kann í reglum, ásettar við heimild í stk. 1, seta forboð fyrí burturbeining av kloakkspillivatni á ávísum økjum, sum t.d. á firðum, vågum og í havnum, og frá ávísum skipum.

Kapittul 7 Burturkast

§ 13. Á fóroyiskum sjóumveldi er burturbeining av burturkasti bannað, sbr. tó stk. 4.

Stk. 2. Undantikið regluni í stk. 1 er burturbeining av evnum og tilfari, sum er beinleiðis sylgja av leiting eftir ella framleiðslu av ráðevnum í undirgrundini, sbr. kapittul 11.

Stk. 3. Landsstýrismaðurin kann m.a. fyrí at fremja altjóða sáttmálar áseta reglur um burturbeining av burturkasti utan fyrí fóroyiskt sjóumveldi.

Stk. 4. Landsstýrismaðurin kann m.a. fyrí at fremja altjóða sáttmálar áseta reglur um burturbeining av matburturkasti á fóroyskum sjóumveldi.

Stk. 5. Landsstýrismaðurin kann áseta reglur um burturbeining av burturkasti frá havstöðum og skipum, sum eru innan fyrí 500 metra trygdarekið hjá eini havstöð.

Stk. 6. Landsstýrismaðurin kann áseta reglur um burturbeining av slógví, t.d. forboð fyrí burturbeining á ávisum økjum.

Kapittul 8 Luftdálking

§ 14. Brenning av evnum og tilfari á sjónum er bannað.

Stk. 2. Tað er ikki loyvt at lata evni og tilfar til flutning ella at flyta og lasta hesi við tí endamáli at brenna á sjónum.

Stk. 3. Bannið í stk. 1 fevnir ikki um

- 1) brenning av burturkasti, ið stavar frá virksemi umborð á skipum ella havstöðum og
- 2) brenning av evnum og tilfari, ið stava frá leiting eftir ella framleiðslu av ráevnum í undirgrundini, sbr. § 19.

Stk. 4. Landsstýrismaðurin kann m.a. fyrí at fremja altjóða sáttmálar áseta reglur um brenning av burturkasti, ið stavar frá virksemi umborð á skipum og havstöðum.

§ 15. Landsstýrismaðurin kann m.a. fyrí at fremja altjóða sáttmálar áseta reglur um serlig tiltök fyrí at minka um luftdálkingina frá skipum og havstöðum, sum t.d. krøv til brennivni.

Stk. 2. Landsstýrismaðurin kann áseta reglur um, at fyritókur, ið selja ella lata brennievni til skip ella havstöðir, fyrí egna rokning skulu útvega, goyma og lata upplýsingar um nøgd og samansetting av selda ella latna brennievninum.

Kapittul 9 Móttökuskipanir

§ 16. Landsstýrismaðurin kann áseta reglur og taka avgerð um stovnseting av móttökuskipanum í havnum til

- 1) oljuleivdir,
- 2) skaðilig flótandi evni,
- 3) evni, ið bróta niður osonlagi og útgerð, ið inniheldur tilik evni,
- 4) kloakkspillivatn og
- 5) burturkast.

Stk. 2. Landsstýrismaðurin kann áseta reglur um gjald fyrí útreiðslur, ið kommunur hava av at seta á stovn og reka móttökuskipanir.

Stk. 3. Landsstýrismaðurin kann áseta reglur og taka avgerð um, at hesar fyritókur skulu seta á stovn móttökuskipanir til barlast- og tangaskolivatn, ið er blandað við olju ella kemikalium:

- 1) fyritókur, ið veita bunkringartænastur,
- 2) fyritókur, ið skipa fyrí avskipan ella móttoku av olju ella skaðiligu flótandi evnum,
- 3) fyritókur, ið umvæla skip og
- 4) fyritókur, ið høgga upp skip.

Stk. 4. Landsstýrismaðurin kann áseta reglur og taka avgerð um, at fyritókur, ið umvæla ella høgga upp skip, skulu seta á stovn móttökuskipanir til evni, ið bróta niður

osonlagið, og útgerð, ið inniheldur tilík evni.

Stk. 5. Landsstýrismaðurin kann í reglum, ásettar við heimild í stk. 1, 3 og 4, seta krøv til innrætting av móttökuskipanunum.

Stk. 6. Landsstýrismaðurin kann áseta reglur um burturkastætlanir fyrí móttökuskipanirmar, ið eru nevndar í stk. 1, 3 og 4.

Stk. 7. Landsstýrismaðurin kann áseta reglur um skyldu hjá skipum at nýta móttökuskipanirmar, ið eru nevndar í stk. 1, 3 og 4, umframt reglur um fráboðanarskyldu hjá skipum.

Stk. 8. Landsstýrismaðurin kann áseta reglur um eftirlit við, at móttökuskipanirmar, ið eru nevndar í stk. 1, 3 og 4, verða nýttar.

Kapittul 10 Sökking

§ 17. Sökking av evnum ella tilfari er bannað. Undantikið er tilfar, sum er tikið upp av havbotninum.

Stk. 2. Ikki er loyvt at lata evni ella tilfar til flutning, at flyta ella lasta hesi við sökking sum endamáli, undantikið havbotnstilfar.

§ 18. Loyvi til sökking av tilfari, sum er tikið upp av havbotninum, kann verða veitt, um mett verður, at hetta ikki hefur týðandi dálking við sær.

Stk. 2. Landsstýrismaðurin kann m.a. fyrí at fremja altjóða sáttmálar áseta reglur um veitan av loyvi til sökking av havbotnstilsari, hvørji fyrilit takast skulu, tá ið mett verður um umsóknir, undir hvørjum treytum loyvi kunnu veitast, og at umsokjarar syri eigna rokning skulu gera kanningar av havbotnstilfarinum.

Kapittul 11 Frálandavirksemi

§ 19. Landsstýrismaðurin kann m.a. syri at fremja altjóða sáttmálar áseta reglur um nýtslu og burturbeining av evnum og tilfari, ið stava frá leiting eftir ella framleiðslu av ráevnum í undirgrundini.

Stk. 2. Í reglum sambært stk. 1 kann verða ásett, at nýtsla og burturbeining av ávísum evnum ikki er loyvd, um mett verður, at hesi kunnu elva til munandi dálking.

Stk. 3. Í reglum sambært stk. 1 kann harumframt verða ásett, at eigarar ella brúkarar av havstöðum fyrí egnu rokning skulu gera og senda inn úrslit av alis-, evna-, og lívfroðiligum kanningum av havbotninum og vatnsúluni, fyrí at lýsa möguligar umhvørvisligar ávirkanir frá leiting eftir ella framleiðslu av kolvetnum.

Kapittul 12 Onnur dálking

§ 20. Landsstýrismaðurin kann m.a. fyrí at fremja altjóða sáttmálar og endamál lógarinnar áseta reglur um at fyribryrgja og minka um dálking og aðra ávirkan á náttúru og umhvørvi frá virksemi á sjónum, ið ikki er fevnt av reglunum í kapitlunum 2-11.

Kapittul 13 Meting um fylgjur fyrí náttúru og umhvørvi

§ 21. Verkætlar og virksemi á sjónum og fram við strondini, ið ávirka náttúru og umhvørvi munandi, kunnu ikki setast í verk uttan góðkenning frá landsstýrismanninum.

Stk. 2. Góðkenningar sambært stk. 1 kunnu ikki veitast fyrir enn mett er um avleidiðingarnar syri náttúru og umhvørvi.

Stk. 3. Landsstýrismaðurin kann áseta reglur ella taka avgerð um innihaldið í

metingunum sambært stk. 2. og at myndugleikar, felagsskapir og almenningur skulu verða hoyrd.

Stk. 4. Landsstýrismaðurin kann áseta reglur ella taka avgerð um, hvørjar verkætlanir og hvat virksemi skal góðkennast sambært stk. 1.

Kapittul 14 Tilbúgving

§ 22. Tann, ið hevur framt dálking á sjónum, skal beinanvegin seta tiltök í verk at avmarka dálkingina og boða MRCC Tórshavn frá, sbr. §§ 26-27.

Stk. 2. Kommunustýrið hevur ábyrgd av at basa olju- og kemikaliudálking í havnum, herundir fram við bryggjum og havnarlögum, og í bátahyljum.

Stk. 3. Landsstýrismaðurin hevur ábyrgd av at basa olju- og kemikaliudálking á sjónum og á strondini á økjum, ið ikki eru fevnd av stk. 2, tá dálkingin er komin av sjónum.

§ 23. Útreiðslur til basing av dálking á sjónum og á strondini skulu rindast av dálkaranum, sbr. § 33.

Stk. 2. Er dálkarin ókendur, rinda ávikavist kommunustýrið og landsstýrismaðurin útreiðslurnar sambært ábyrgdarbýtinum í § 22, stk. 2 og 3.

§ 24. Kommunustýrið ger tilbúgvingaráetlan fyrir basing av dálking á eignum ábyrgdarøki sambært § 22, stk. 2.

Stk. 2. Landsstýrismaðurin ger tilbúgvingaráetlan fyrir basing av dálking á eignum ábyrgdarøki sambært § 22, stk. 3.

Stk. 3. Kommunustýrið letur avrit av tilbúgvingaráetlanini til MRCC Tórshavn.

§ 25. Nýtsla av evnum ella tilfari (kemikalium) fyrir at basa dálking, ella fyrir at granska basingarmöguleikar kann bert fara fram við loyvi frá landsstýrismanninum. Uttan fyrir fóroyskt sjóumveldi kann loyvi harumframt veitast av heimilaðum myndugleikum í einum landi, sum hevur tikið undir við altjóða sáttmálanum um at fyribryrgja dálking frá skipum.

Stk. 2. Loyvi sambært stk. 1, 1. pkt. kann bert gevast í einstökum fórum, ella um serligar umstøður gera seg galldandi í eitt nærrí ásett tíðarskeið. Í loyvinum skal vera ásett, hvørji evni kunnu nýtast, nøgd, ið kann nýtast, treytir um goymslu, eftirlit og fráboðan.

Stk. 3. Landsstýrismaðurin kann áseta reglur um nýtslu av kemikalium til niðurberjing av oljudálking.

Kapittul 15 Fráboðanir

§ 26. Eigrarar og brúkarar av skipum og havstøðum, eins væl og skiparar og loðsar, skulu alt fyrir citt boða MRCC Tórshavn frá burturbeining ella sökking, ið gongur í móti lögini, ella sum er sevnd av § 39 um tvingandi umstøður, ella um tað av øðrum orsókum er vandi fyrir dálking ella útláti.

Stk. 2. Teir persónar, ið eru nevndir í stk. 1, umframt flogskiparar, havnamyndugleikar og fólk á landi skulu beinanvegin boða MRCC Tórshavn frá, um olja ella skaðilig flótandi evni síggjast á sjónum.

Stk. 3. Teir persónar, ið eru nevndir í stk. 1-2, skulu estir áheitan geva landsstýrismanninum, MRCC Tórshavn ella øðrum heimilaðum myndugleika allar upplýsingar, sum hava týdning fyrir at seta í verk tiltök at forða fyrir ella at basa dálking av havinum.

§ 27. Landsstýrismaðurin kann m.a. fyrí at fremja altjóða sáttmálar áseta reglur um fráboðanir sambært § 26 og fráboðanir um aðra dálking.

Stk. 2. Í reglum sambært stk. 1 kann verða ásett, at útlendskir myndugleikar, ið sambært altjóða sáttmálum eru heimilaðir til tess, skulu hava fráboðan, um skipið ella havstöðin er uttan fyrí fóroystkt sjóumveldi.

§ 28. Landsstýrismaðurin kann m.a. fyrí at fremja altjóða sáttmálar áseta reglur um at lata upplýsingar um vandamikið ella dálkandi góðs umborð á skipum og um at seta í verk skipan at taka ímóti, goyma og lata slíkar upplýsingar víðari.

§ 29. Landsstýrismaðurin kann áseta reglur um, at sölusyritøkur, innflytarar, útslytarar, farmasendarar og havnamyndugleikar skulu lata upplýsingar um samanseting og nøgd av evnum og tilfari, ið verða lastað og lossað í fóroyskum havnum.

Kapittul 16 Inntriv

§ 30. Landsstýrismaðurin ella tann myndugleiki, ið landsstýrismaðurin heimilar, og löggreglan, kunnu við at vísa hóskandi samleikaprógv uttan rættarúrskurð fremja kanningar av skipum ella havstöðum, ið eru neyðugar at forða fyrí ella at basa dálking, um so er, at burturbeining ella útlát er farið fram, ella vandi er fyrí hesum. Kanningarnar skulu ikki hava óneyðugar seinkingar ella útreiðslur við sær fyrí skipið.

Stk. 2. Eru lógarbrot, sum nevnd í stk. 1, framd uttan fyrí sjóumveldið, kunnu heimildirnar sambært stk. 1 bert verða nýttar ímóti útlendskum skipum, um burturbeining er framd, og um grundaður illgruni er um, at brotið er framt av viðkomandi skipi.

§ 31. Landsstýrismaðurin ella tann myndugleiki, ið landsstýrismaðurin heimilar, kann banna skipi ella havstöð at halda fram við sigling ella øðrum virksemi, ella geva boð um, at sigling og annað virksemi skal vera sambært álagdari fyriskipan, um so er, at burturbeining ella útlát, ið ganga ímóti lóginí ella reglum, ásettum sambært lóginí, ella eru fevnd av § 39 um tvingandi umstoður, eru farin fram ella vandi er fyrí hesum, og bannið ella boðini eru neyðug at forða fyrí ella basa dálking.

Stk. 2. Landsstýrismaðurin kann seta í verk onnur inntriv enn tey, ið eru nevnd í stk. 1, um hetta er neyðugt at forða fyrí ella basa álvarsamari dálking.

Stk. 3. Eru lógarbrot, sum nevnd í stk. 1, framd utan fyrí fóroystkt sjóumveldi, kunnu heimildirnar sambært stk. 1 bert nýtast mótvægis útlendskum skipum, um burturbeining er framd og um grundaður illgruni er um, at brotið er framt av viðkomandi skipi.

Stk. 4. Avgerðir um bann ella boð sambært stk. 1 og 2 skulu skjótast gjørligt kunngerast skipara, stjóra, eigara ella brukara av skipi ella havstöð. Avgerðin skal latast skrivliga og upplýsast skal um orsókina til bannið ella boðini. Er talan um at halda skipi ella havstöð aftur, skal upplýsast um treytirnar fyrí at lata skip ella havstöð leysa.

Stk. 5. Landsstýrismaðurin kann almannakunngera upplýsingar um, at skip er hildið aftur og t.d. navnið á klassafelagnum og orsókirnar til, at skipið er hildið aftur.

§ 32. Landsstýrismaðurin ella tann myndugleiki, ið landsstýrismaðurin heimilar, kann seta skipi bann fyrí at koma í fóroyiska havn, um

- 1) skipið fer avstað ella heldur áfram við sigling, hóast siglingarbann sambært § 31, ella
- 2) skipið ikki fer til ta skipasmiðju, sum er ávist av landsstýrismanninum sambært stk.

3, fyrí at bøta um tað, ið hevði við sær, at skipið varð hildið aftur.

Stk. 2. Landsstýrismaðurin ella tann myndugleiki, ið landsstýrismaðurin heimilar, kann seta bann fyrí, at skip, ið hava framt brot á ásetingar um lóghald, givið av einum landi, koma í fóroyiska havn.

Stk. 3. Hóast bann er sett einum skipi at koma í havn, kann landsstýrismaðurin loyva skipinum at koma í ávísa havn, um framhaldandi sigling setur mammalív í vanda, hevur við sær skaða á umhvørvið, ella um átrokandi trygdaratlit krevja tað, ella hetta er neyðugt fyri at bota um skaða ella brek.

Stk. 4. Landsstýrismaðurin ella tann myndugleiki, ið landsstýrismaðurin heimilar, setur eitt atkomubann úr gildi, tá ið tey viðurskifti, ið fördu til bannið, eru fíngin í rættlag.

§ 33. Er burturbéining ella útlát framt, ella er vandi fyri hesum, og hetta gongur ímóti lógini ella reglum, ásettari við heimild í lógini, ella er fevnt av § 39 um tvingandi umstöður, og hetta hevur við sær tilbúgvíngar- ella basingarútreiðslur fyri land ella kommunur, skulu hesar rindast av skipi ella havstöð.

Stk. 2. Landsstýrismaðurin kann geva eigara ella brúkara av skipi ella havstöð boð um at veita trygd fyri útreiðslum, nevndar í stk. 1. Boðini skulu latast skrivliga. Landsstýrismaðurin kann gera av, at skip ella havstöð skal haldast aftur, til trygdin er veitt. Avgerðin skal latast skrivliga, og upplýsast skal um treytírnar fyri at lata skip ella havstöð leysa.

Kapittul 17 Eftirlit

§ 34. Landsstýrismaðurin hevur eftirlitið við, at ásetingarnar í lögini og reglur, ásettari sambært lögini, verða hildnar.

Stk. 2. Fyri at fremja eftirlitið hevur landsstýrismaðurin ella tann myndugleiki, sum hann heimilar, og löggreglan, við at vísa hóskandi samleikaprógv, utan rættarúrskurð atgongd til skip, havstöðir og skjöl teirra, og at taka sýni. Eftirlitið skal ikki hava við sær óneyðugar seinkingar ella útreiðslur fyri skip ella havstöðir.

§ 35. Landsstýrismaðurin kann áseta næri reglur um brúk av evnum at spora ólögliga burturbéining og aðra dálking frá feroyskum og útlendskum skipum.

Kapittul 18 Aðrar ásetingar

§ 36. Landsstýrismaðurin kann áseta reglur um gjald fyri endurríndan av útreiðslum, ið myndugleikar hava í sambandi við umsiting av og eftirlit sambært lögini.

Stk. 2. Landsstýrismaðurin kann áseta reglur um gjald, herundir reglur um rentu og panting.

§ 37. Landsstýrismaðurin kann áseta reglur um, hvussu upplýsingar, herundir formkrøv til skrivligar og elektroniskar upplýsingar, sum verða kravdar sambært lögini og reglum, ásettari sambært lögini, skulu latast.

§ 38. Útgerð ella skipanir, sum eru kravdar umborð á skipum ella havstöðum sambært hesi lög ella í reglum, ásettari sambært lögini, skulu vera góðkendar av landsstýrismanninum ella tí myndugleika, sum landsstýrismaðurin hevur heimilað.

Stk. 2. Er talan um útlendsk skip, skulu skipanirnar ella útgerðin góðkennast av heimilaðum myndugleika í einum landi, sum hevur tikið undir við sáttmálanum um fyribyrging av dálking frá skipum.

§ 39. Ásetingarnar í kapitlunum 2-8 og 10-12 og reglur, ásettari sambært hesum kapitlum, eru ikki galldandi, tá ið talan er um tvingandi umstöður:

- 1) burturbéining, útlát ella sökking fer fram fyri at bjarga mammalívum ella at tryggja trygd á skipi, havstöð ella flogfari, ella

2) útlátið er orsakað av skaða á skip ella havstøð ella útgerð teirra og öll rímilig tiltök eru sett í verk fyrir at sleppa undan ella minka um útlátið.

Kapittul 19 Fyrisitingarligar reglur og kæra

§ 40. Landsstýrismaðurin kann heimila stovni undir sær ella öðrum landsstovni, at útinna tær heimildir, sum sambært hesi lög liggja hjá landsstýrismanninum.

Stk. 2. Landsstýrismaðurin kann áseta reglur um kæru og at ein avgerð bert skal kunna kærast til ein ávísan kærustovn.

§ 41. Landsstýrismaðurin kann áseta reglur um, at ávísar góðkenningar og loyvi ikki kunnu verða nýtt, fyrr enn kærufreistin er úti, og at ein kæra skal hava steðgandi virknað.

Stk. 2. Loyvi, sum eru givin sambært hesi lög ella einari lög, sum verður sett úr gildi við hesi lög, kunnu broytast ella takast aftur, um fyrilit fyrir verju av havumhvørvinum gera hetta neyðugt.

Kapittul 20 Rannsóknir og lóghald

§ 42. Rannsóknir í málum um brot á reglurnar í hesi lög og á reglur, ásettar við heimild í lögini, kunnu verða framdar sambært reglunum í rættargangslögini um rannsóknir í málum, sum eftir lögini kunnu hava við sær songsulsrevsing.

Stk. 2. Rannsóknir í málum um ólógliga burturbeining av olju frá skipum sambært § 7 kunnu verða gjördar av landsstýrismanninum ella tí myndugleika, sum landsstýrismaðurin heimilar, og logregluni, sambært reglunum í rættargangslögini um rannsóknir.

Stk. 3. Rannsóknir í málum um ólógliga burturbeining av olju frá havstøðum sambært § 7 ella § 19 kunnu verða gjördar av landsstýrismanninum ella tí myndugleika, sum landsstýrismaðurin heimilar, og logregluni, sambært reglunum í rættargangslögini um rannsókn.

Stk. 4. Verður revsiábyrgd sambært §§ 44-45 staðfest, kann avvarðandi skip ella havstøð verða hildin aftur av eftirlitsmyndugleikanum ella av logregluni vegna eftirlitsmyndugleikan, til betur og málskostnaður eru goldin, ella trygd er veitt fyrir gjaldinum. Verður hetta ikki gjört í seinasta lagi 2 mánaðir eftir, at málid er endaliga avgjört, kann avvarðandi myndugleiki sökja sær fulnað í skipi ella havstøð.

Stk. 5. Reglurnar í stk. 4 eru ikki gallandi fyrir revsiábyrgd fyrir brot á § 7 um burturbeining av olju.

§ 43. Í málum um burturbeining av olju, sum eru brot á § 7, stk. 1, ella á reglur, ásettar sambært § 7, stk. 2, kunnu skip verða hildin aftur av logregluni ella tí, sum landsstýrismaðurin heimilar.

Stk. 2. Skip kann verða hildið aftur, um tað er neyðugt at tryggja krav um rindan av bót, málskostnað ella innadrátti, herundir innadrátti av virðum, tó bert til nevndu upphæddir eru goldnar, ella trygd er veitt. Verður hetta ikki gjört innan 2 mánaðir eftir, at málid er endaliga avgjört, kann fulnaður sökjast í skipinum. Skipið kann tó ikki verða hildið aftur, um tann, sum hevði ræðið á skipinum, tá ið burturbeiningin varð framð, av órøttum hevði ræði á tí.

Stk. 3. Landsstýrismaðurin ella tann, sum landsstýrismaðurin heimilar, kann harumframt halda aftur skjöl, pappír og onnur prógv av líknandi slagi.

Stk. 4. Tá ið skip verður hildið aftur, verður kapittul 74 í rættargangslögini um lóghald nýtt við teimum broytingum, sum fylgja av stk. 1-3.

Kapittul 21

Revsing, skiftisreglur o.a.

- § 44.** Er ikki hægri revsing ásett í aðrari lóggávu, verður tann revsaður við bót, sum
- 1) brýtur § 7, stk. 1, § 8, stk. 1, § 13, stk. 1, § 14, stk. 1 og 2, § 17, § 21, stk. 1 og § 25, stk. 1,
 - 2) setur treytir sambært § 18, stk. 2 og § 25, stk. 2 til viks,
 - 3) ikki letur inn fráboðan sambært § 26, stk. 1-2, ella upplýsingar sambært § 26, stk. 3,
 - 4) ikki fylgir banni ella boðum sambært § 31, stk. 1-2, ella banni sambært § 32, stk. 1 og 2,
 - 5) forðar kanningum sambært § 30, stk. 1 og 2, ella eftirliti sambært § 34, stk. 1 og 2, ella
 - 6) forðar fyrir, at skip verður hildið aftur sambært § 33, stk. 2.

Stk. 2. Ásetan av bót fyrir brot á § 7, stk. 1 og 2 skal hava stöði í tí nögd av olju, ið er burturbæind.

Stk. 3. Revsingin kann hækka til fongsul í upp til 2 ár, um brotið er framt við vilja ella við grovum ósketni, og um tað við brotinum er

- 1) voldur skaði á umhvørvið, ella elvt er til vanda fyrir slíkum skaða, ella
- 2) peningaligur fyrimunur er fингin, ella tilíkur fyrimunur hefur verið tilætlaður fyrir viðkomandi sjálvan ella onnur, eitt nú við sparingum.

Stk. 4. Reglurnar í stk. 3 eru ikki galdandi fyrir brot, framd av útlendskum skipum. Fyrir brot, framd av útlendskum skipum, kann revsingin hækka til fongsul í 2 ár, um brotið er framt á sjóumveldinum, og dálkingin er álvarsom og framd við vilja.

§ 45. Í reglum, sum eru ásettar við heimild í § 7, stk. 2, § 8, stk. 2, § 9, § 10, § 11, § 12, stk. 2, § 13, stk. 3-6, § 14, stk. 4, § 15, § 16, § 18, stk. 2, §§ 19-20, §§ 27-29, §§ 35-37 og § 41, stk. 1, kunnu verða ásettar reglur um revsing við bót. Tað kann somulciðis verða ásett, at revsingin kann hækka til fongsul í upp til 2 ár undir umstöðum, sum eru samsvarandi teimum, ið eru nevndar í § 44, stk. 3. Fyrir brot, framd av útlendskum skipum, kann tó einans ásetast, at revsingin kann hækka til fongsul í 2 ár undir samsvarandi umstöðum, sum nevndar í § 44, stk. 4.

Stk. 2. Ásetan av bót fyrir brot á reglur, ásettar sambært § 7, stk. 2 og § 19, skal hava stöði í tí nögd av olju, ið er burturbæind.

§ 46. Landsstýrismaðurin ella tann, ið landsstýrismaðurin heimilar, kann í málum um brot á § 7 um burturbæining av olju, har ikki verður roknað við hægri revsing enn bót, í einum sektaruppskoti boða frá, at málið kann verða avgjört uttan rættarmál, um tann, ið hefur framt brotið, játtar seg sekan í brotinum og våttar at vera til reiðar at gjalda bótina sambært sektaruppskotinum innan nærrí ásetta freist. Eftir áheitan kann landsstýrismaðurin ella tann, ið landsstýrismaðurin hefur heimilað, leingja freistina. Á sama hátt kunnu krøv um inndrátt, sum t.d. inndrátt av virðum, verða avgjord uttan rættarmál.

Stk. 2. Stk. 1 verður samsvarandi nýtt í málum um brot á reglur, ásettar sambært § 19, viðvíkjandi burturbæining av olju frá havstöðum.

Stk. 3. Reglurnar í rættargangslögini um krøv til innihaldið í ákæruritum og reglurnar um, at ein ákærdur ikki hefur skyldu at geva frágreiðing, verða samsvarandi nýttar viðvíkjandi sektaruppskotum.

Stk. 4. Góðtekur tann, ið hefur framt brotið, bótina, fellur rættarsóknin burtur.

§ 47. Felög v.m. (lögfröðiligr persónar) kunnu koma undir revsiábyrgd eftir reglunum

í kapitli 5 í revsilögini.

§ 48. Henda lögtingslög kemur í gildi dagin eftir, at hon er kunngjørd.

Stk. 2. Samstundis fer úr gildi Anordning nr. 646 af 12. august 1999 om ikrastræden for Færøerne af lov om beskyttelse af havmiljøet.

§ 49. Reglur, sum eru ásettar við heimild í kongligu fyriskipanini, nevnd í § 48, stk. 2, verða verandi í gildi, til reglur, ásettar við heimild í hesi lög, koma í staðin. Brot á reglurnar verða revsað sambært reglunum, sum higartil hava verið galdandi.

§ 50. Avgerðir, tiknar sambært reglunum, nevndar í § 48, stk. 2 og § 49, varðveita gildi, til nýggj avgerð verður tíkin sambært hesi lög ella sambært reglum, ásettar við heimild í hesi lög. Brot á slíkar avgerðir verða revsað sambært teimum reglum, sum higartil hava verið í gildi.

§ 51. Mál, sum eru til viðgerðar, tá ið lógin kemur í gildi, verða viðgjørd sambært teimum reglum, sum higartil hava verið í gildi.

Tórshavn, 17. maí 2005

Jóannes Eidesgaard (sign.)

lögmaður

/Jógván við Keldu (sign.)

Lm. 47/2004